

പതിനാലാം കേരള നിയമസഭ

പതിനാറാം സമ്മേളനം

നക്ഷത്ര ചിഹ്നമിടാത്ത ചോദ്യം നം.2374

05.11.2019 ൽ മറുപടി നൽകേണ്ടത്

സാമൂഹ്യ സുരക്ഷാ പെൻഷൻ ലഭിക്കുന്നതിനുള്ള മാനദണ്ഡങ്ങൾ

ചോദ്യം

ശ്രീ. പി.ടി. തോമസ്

മറുപടി

ഡോ. തോമസ് ഐസക്
ധനകാര്യവും കയറും വകുപ്പ് മന്ത്രി

	ചോദ്യം	മറുപടി
(എ)	സാമൂഹ്യ സുരക്ഷാ പെൻഷൻ ലഭിക്കുന്നതിന് നിലവിലുള്ള മാനദണ്ഡങ്ങൾ എന്തൊക്കെയാണ്;	മറുപടി അനുബന്ധമായി ചേർക്കുന്നു.
(ബി)	സ്വന്തം പേരിൽ വാഹനം ഉണ്ടായിരിക്കുകയും വാഹനം വിൽക്കുകയോ മറ്റാരുടെയെങ്കിലും പേരിൽ മാറ്റുകയോ ചെയ്ത വ്യക്തികൾക്ക് പെൻഷൻ തടഞ്ഞിട്ടുണ്ടോ; അപ്രകാരമുള്ള വ്യക്തികൾക്ക് അത് പുനഃസ്ഥാപിച്ച് കിട്ടുന്നതിനുള്ള നടപടിക്രമം എന്താണെന്ന് വ്യക്തമാക്കുമോ;	1000 സിസിയിൽ കൂടുതൽ എഞ്ചിൻ കപ്പാസിറ്റിയുള്ള നാലും അതിൽ കൂടുതലും ചക്രങ്ങളുള്ള ടാക്സിയല്ലാത്ത (അംബാസിഡർ കാർ ഒഴികെ) വാഹനം സ്വന്തം പേരിൽ ഉള്ളവർക്ക് സാമൂഹ്യ സുരക്ഷാ പെൻഷൻ ലഭിക്കാൻ അർഹതയില്ല എന്ന് ഉത്തരവായിരുന്നു. അത് പ്രകാരം അനർഹരായവരുടെ പെൻഷൻ തടഞ്ഞിട്ടുണ്ട്. സ്വന്തം പേരിൽ വാഹനം ഉണ്ടായിരിക്കുകയും വാഹനം വിൽക്കുകയോ മറ്റാരുടെയെങ്കിലും പേരിൽ മാറ്റുകയോ ചെയ്ത വ്യക്തികൾക്ക് മറ്റ് അർഹതാ മാനദണ്ഡങ്ങൾ പ്രകാരം പെൻഷൻ ലഭിക്കാൻ അർഹതയുണ്ടെങ്കിൽ പുതിയതായി പെൻഷൻ ലഭിക്കുന്നതിന് ബന്ധപ്പെട്ട പ്രാദേശിക സർക്കാരിൽ അപേക്ഷ നൽകാവുന്നതാണ്.
(സി)	മൂന്ന് തവണയിൽ കൂടുതൽ തുടർച്ചയായി പെൻഷൻ കൈപ്പറ്റാത്തവരുടെ പെൻഷൻ തടയുന്നതിന് തീരുമാനിച്ചിട്ടുണ്ടോ;	അതെ. എന്നാൽ സബ്സെന്റ് ചെയ്യപ്പെട്ട പെൻഷൻ പുനഃസ്ഥാപിക്കണമെന്നാവശ്യപ്പെട്ട് ലഭിക്കുന്ന പരാതികൾ പരിശോധിച്ച് അർഹതപ്പെട്ടവർക്ക് പെൻഷൻ പുനഃസ്ഥാപിക്കുന്നതിനുള്ള നടപടികൾ നടന്നു വരികയുമാണ്

(ഡി)	<p>പ്രായാധിക്യം കാരണം മറ്റ് സംസ്ഥാനങ്ങളിൽ താമസിക്കുന്ന മക്കളുടെ/ബന്ധുക്കളുടെ അടുത്തേക്ക് താമസം മാറിയ വയോധികർക്ക് പെൻഷൻ അർഹതയുണ്ടോ, എങ്കിൽ അവരുടെ ബാങ്ക് അക്കൗണ്ട് വഴി പെൻഷൻ നൽകുന്നതിന് നടപടി സ്വീകരിക്കുമോ?</p>	<p>സാമൂഹ്യ സുരക്ഷാ പെൻഷൻ ഗുണഭോക്താക്കൾ പെൻഷൻ അനുവദിക്കപ്പെട്ട പ്രാദേശിക സർക്കാർ പരിധിയിൽ തന്നെ താമസിക്കേണ്ടതാണ്. അതിനാൽ സാമൂഹ്യ സുരക്ഷാ പെൻഷൻ ഗുണഭോക്താക്കൾ മറ്റ് സംസ്ഥാനങ്ങളിലേയ്ക്ക് താമസം മാറ്റുന്ന അവസരത്തിൽ പെൻഷൻ അനുവദിക്കാൻ കഴിയില്ല.</p>
------	--	--



സെക്ഷൻ ഓഫീസർ

അനുബന്ധം

പൊതു മാനദണ്ഡങ്ങൾ

- 1. അപേക്ഷകന്റെ കുടുംബ വാർഷിക വരുമാനം ഒരു ലക്ഷം രൂപയിൽ കവിയാരുത്.
- 2. അപേക്ഷകൻ സർവ്വീസ് പെൻഷണർ / കുടുംബ പെൻഷൻ ലഭിക്കുന്നവർ ആകരുത്.
- 3. അപേക്ഷകൻ ആദായനികുതി നൽകുന്ന വ്യക്തിയാകരുത്.
- 4. അപേക്ഷകന്റെ പേരിലോ കുടുംബത്തിന്റെ പേരിലോ രണ്ടേക്കറിൽ കൂടുതൽ വസ്തു ഉണ്ടാകരുത്

(പട്ടിക വർഗ്ഗ വിഭാഗത്തിൽപ്പെട്ട അപേക്ഷകർക്ക് ഇത് ബാധകമല്ല)

- 5. 1000 സി സി യിൽ കൂടുതൽ എഞ്ചിൻ കപ്പാസിറ്റിയുള്ള , ടാക്സിയല്ലാത്ത , നാലോ അതിലധികമോ ചക്രങ്ങളുള്ള വാഹനങ്ങൾ (അംബാസഡർ കാർ ഒഴികെ) സ്വന്തമായുള്ള വ്യക്തികളാകരുത്.
- 6. പൊതുമേഖല സ്ഥാപനങ്ങളിൽ നിന്നും വിരമിക്കുകയും ടി സ്ഥാപനത്തിലെ സ്കീം പ്രകാരം പെൻഷൻ ലഭിക്കുകയും ചെയ്യുന്നവർക്ക് സാമൂഹ്യ സുരക്ഷാ പെൻഷൻ ലഭിക്കാൻ അർഹതയുണ്ടായിരിക്കുന്നതല്ല.

വാർഡ്കൃകാല പെൻഷൻ

- 1. പെൻഷന് അർഹതയുള്ള കുറഞ്ഞപ്രായം 60 വയസ്സാണ്.
- 2. 75 വയസ്സിനു മുകളിലുള്ളവർക്ക് വർദ്ധിച്ച നിരക്കിൽ പെൻഷന് അർഹതയുണ്ട് (നിലവിൽ 1500/- രൂപ).

വിധവാ പെൻഷൻ

- 1. ഭർത്താവ് മരണപ്പെടുകയോ ഭർത്താവിനെ കാണാതായത് കാരണം വില്ലേജ് ഓഫീസർ/ റവന്യൂ അധികാരികൾ നിയമപ്രകാരം നൽകുന്ന വിധവാ സർട്ടിഫിക്കറ്റിന്റെ അടിസ്ഥാനത്തിലോ മാത്രമേ വിധവാ പെൻഷൻ അനുവദിക്കാൻ പാടുള്ളൂ .
- 2. ഭർത്താവുമായി അകന്ന് കഴിയുന്നവർ/ വിവാഹ ബന്ധം വേർപെടുത്തിയവർ, വിധവ എന്ന വിഭാഗത്തിൽപ്പെടാത്തതിനാൽ അത്തരക്കാർ വിധവാ പെൻഷൻ ലഭിക്കാൻ അർഹരല്ല

വികലാംഗ പെൻഷൻ

- 1. വികലാംഗനായ വ്യക്തിക്ക് വികലാംഗ പെൻഷൻ പുറമേ മറ്റൊരു സാമൂഹ്യ സുരക്ഷാ പെൻഷൻ / ക്ഷേമനിധി ബോർഡ് പെൻഷൻ 600 രൂപ നിരക്കിൽ ലഭിക്കാൻ അർഹതയുണ്ടായിരിക്കും .
- 2. 80 % നും അതിനു മുകളിലും വൈകല്യമുള്ളവർക്ക് വർദ്ധിച്ച നിരക്കിൽ വികലാംഗ പെൻഷന് അർഹതയുണ്ട് (നിലവിൽ 1300/- രൂപ).
- 3. വികലാംഗ പെൻഷൻ ഗുണഭോക്താവ് ക്ഷേമനിധി ബോർഡ് പെൻഷൻ ലഭിക്കുന്ന വ്യക്തിയാണെങ്കിൽ രണ്ടാമത്തെ സാമൂഹ്യ സുരക്ഷാ പെൻഷന് അർഹനല്ല .
- 4. നിലവിൽ വികലാംഗ പെൻഷൻ ഒഴികെയുള്ള സാമൂഹ്യ സുരക്ഷാ പെൻഷൻ ലഭിച്ചു വരുന്ന വികലാംഗനായ വ്യക്തിക്ക് അർഹതാ മാനദണ്ഡങ്ങൾക്ക് വിധേയമായി വികലാംഗ പെൻഷൻ 600 രൂപ നിരക്കിൽ ലഭിക്കാൻ അർഹത ഉണ്ടായിരിക്കുന്നതാണ്.
- 5. തനത് ഫണ്ടുപയോഗിച്ച് പെൻഷൻ നൽകുന്ന ബോർഡുകളിൽ നിന്ന് പെൻഷൻ ലഭിക്കുന്ന ഗുണഭോക്താക്കൾക്ക് ബോർഡ് പെൻഷന് പുറമേ വികലാംഗ പെൻഷൻ 600 രൂപ നിരക്കിൽ ലഭിക്കുന്നതാണ്. അത്തരക്കാർക്ക് മറ്റ് വികലാംഗ പെൻഷൻ ഗുണഭോക്താക്കൾക്ക് ലഭിക്കുന്ന

50 വയസ്സ് കഴിഞ്ഞ അവിവാഹിതകർക്കുള്ള പെൻഷൻ

- 1. അപേക്ഷക 50 വയസ്സ് പൂർത്തിയാക്കിയിരിക്കണം.
- 2. അപേക്ഷക അവിവാഹിതയായിരിക്കണം.

കർഷക തൊഴിലാളി പെൻഷൻ

- 1. 60 വയസ്സോ അതിനു മുകളിലോ ആയിരിക്കണം.
- 2. കർഷകത്തൊഴിലാളി ക്ഷേമനിധിയിൽ അംഗമായിരിക്കണം.

മറ്റ് മാനദണ്ഡങ്ങൾ

- 1. 06/02/2017 നു മുൻപ് സാമൂഹ്യ സുരക്ഷാ പെൻഷനും ക്ഷേമനിധി ബോർഡ് പെൻഷനും വാങ്ങിവരുന്നവർക്ക് ക്ഷേമനിധി ബോർഡ് പെൻഷൻ സാധാരണ നിരക്കിലും ഒരു സാമൂഹ്യ സുരക്ഷാ പെൻഷൻ 600 രൂപ നിരക്കിലും ലഭിക്കാൻ അർഹതയുണ്ടായിരിക്കുന്നതാണ്.
- 2. 06/02/2017 മുതൽ ഏതെങ്കിലും ഒരു പെൻഷൻ (ക്ഷേമനിധി ബോർഡ് പെൻഷനോ സാമൂഹ്യ സുരക്ഷാ പെൻഷനോ) മാത്രമേ അർഹതയുണ്ടായിരിക്കുകയുള്ളൂ .
- 3. തനതു ഫണ്ട് ഉപയോഗിച്ച് പെൻഷൻ നൽകുന്ന ക്ഷേമനിധിബോർഡ് ഗുണഭോക്താക്കൾക്ക് മറ്റൊരു സാമൂഹ്യ സുരക്ഷാപെൻഷൻ 600 രൂപ നിരക്കിൽ ലഭിക്കുന്നതാണ്. 06/07/2018 തീയതിക്ക് മുമ്പ് സാമൂഹ്യ സുരക്ഷാ പെൻഷൻ അനുവദിക്കപ്പെട്ടവർക്ക് ലഭിച്ചു വന്നിരുന്ന ഉയർന്ന നിരക്കിലുള്ള സാമൂഹ്യ സുരക്ഷാ പെൻഷൻ തുടർന്നും ലഭിക്കുന്നതാണ്.
- 4. പെൻഷൻ ഗുണഭോക്താക്കൾ/പുതിയ അപേക്ഷകർ ആധാർ നമ്പർ പ്രാദേശിക സർക്കാരിൽ ലഭ്യമാക്കണം. ആധാർ നമ്പർ ഇതുവരെ ലഭിച്ചിട്ടില്ലാത്തവരുടെ കാര്യത്തിൽ ഇക്കാര്യം പ്രാദേശിക സർക്കാർ സെക്രട്ടറിക്ക് ബോധ്യമാകുന്ന പക്ഷം തെരഞ്ഞെടുപ്പ് തിരിച്ചറിയൽ കാർഡോ, റേഷൻ കാർഡോ സ്വീകരിച്ച് കൊണ്ട് പെൻഷൻ നൽകാവുന്നതാണ്. ആധാർ നമ്പർ ലഭിക്കുന്നതുവരെ മാത്രമേ ഇത്തരത്തിലുള്ള ഇളവ് അനുവദിക്കുകയുള്ളൂ .
- 5. പട്ടിക വർഗ്ഗത്തിൽപ്പെടുന്ന പെൻഷൻ അപേക്ഷകർ / കിടപ്പ് രോഗികൾ /80 വയസ്സ് കഴിഞ്ഞവർ എന്നിവർക്ക് ആധാർ അടക്കമുള്ള മറ്റ് രേഖകൾ ഇല്ലായെന്ന് പ്രാദേശിക സർക്കാർ സെക്രട്ടറിക്ക് ബോധ്യപ്പെടുന്ന പക്ഷം ഡോക്ടർ സർട്ടിഫിക്കറ്റിന്റെ അടിസ്ഥാനത്തിൽ പ്രായം നിർണ്ണയിച്ച് പെൻഷൻ അനുവദിക്കുന്ന രീതി തുടരാവുന്നതാണ്.
- 6. വില്ലേജ് ഓഫീസർ നൽകുന്ന വരുമാന സർട്ടിഫിക്കറ്റിന്റെ അടിസ്ഥാനത്തിലും അപേക്ഷകന്റെ മറ്റ് ഭൗതിക സാഹചര്യങ്ങളും ജീവിത നിലവാരവും പരിശോധിച്ചും മാത്രമേ സാമൂഹ്യ സുരക്ഷാ പെൻഷൻ അനുവദിക്കാൻ പാടുള്ളൂ .
- 7. പ്രതിമാസം 2000/ രൂപ വരെ ഇപിഎഫ് പെൻഷൻ ലഭിക്കുന്നവർക്ക് അർഹതാ മാനദണ്ഡങ്ങൾക്കു വിധേയമായി സാമൂഹ്യ സുരക്ഷാ പെൻഷൻ / ക്ഷേമനിധി ബോർഡ് പെൻഷൻ നിലവിലുള്ള പുതുക്കിയ നിരക്കിൽ ലഭിക്കാൻ അർഹതയുണ്ടായിരിക്കും. എന്നാൽ പ്രതിമാസം 2000 രൂപയ്ക്കു മുകളിൽ ഇപിഎഫ് പെൻഷൻ ലഭിക്കുന്നവർക്ക് സാമൂഹ്യ സുരക്ഷാ പെൻഷൻ/ ക്ഷേമനിധി ബോർഡ് പെൻഷൻ 600 രൂപ നിരക്കിൽ ലഭിക്കുന്നതിനു മാത്രമേ അർഹതയുണ്ടായിരിക്കുകയുള്ളൂ.

- 8. സാമൂഹ്യ സുരക്ഷാ പെൻഷൻ ലഭിക്കുന്നതിനുള്ള അപേക്ഷ അന്വേഷണ ഉദ്യോഗസ്ഥൻ അന്വേഷണം നടത്തി അർഹരായ ഗുണഭോക്താക്കളുടെ പെൻഷൻ അപേക്ഷ പ്രാദേശിക സർക്കാർ കമ്മിറ്റി അംഗീകരിച്ച് അപേക്ഷയിലെ വിവരങ്ങൾ സേവനയിൽ ഡാറ്റാ എൻട്രി നടത്തി ഡി.ബി.റ്റി. സെൽ സാധുത നൽകുന്ന തീയതി മുതൽക്കു മാത്രമേ ആദ്യ പെൻഷൻ ലഭിക്കുന്നതിന് അർഹതയുള്ളൂ.
- 9. എല്ലാ സാമൂഹ്യ സുരക്ഷാ പെൻഷൻ അപേക്ഷകരും/ ഗുണഭോക്താക്കളും താഴെപ്പറയുന്ന കാര്യങ്ങൾ ഉൾക്കൊണ്ടുള്ള സ്വയം സാക്ഷ്യപ്പെടുത്തിയ ഒരു സത്യപ്രസ്താവന നൽകേണ്ടതാണ്.

1) താൻ സർവ്വീസ് പെൻഷണർ അല്ല. 2) താൻ ആദായ നികുതി നൽകുന്നില്ല. 3) തന്റേയോ തന്റെ കുടുംബത്തിന്റേയോ പേരിൽ 2 ഏക്കറിൽ കൂടുതൽ ഭൂമിയില്ല. (ഈ നിബന്ധന പട്ടിക വർഗ്ഗ വിഭാഗത്തിൽപ്പെട്ടവർക്ക് ബാധകമല്ല)


1/11/19


1/11

